

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

کپاس کی آئندہ فصل سے بھرپور پیداوار لینے کیلئے حکومت پنجاب کے اقدامات شروع

جنوبی پنجاب (کاٹن زون) کے کاشتکاروں کیلئے کروڑوں روپے سبسڈی کی فراہمی کے پروگرام کا آغاز

کپاس کے منتخب شدہ اقسام کے بیج پر 700 روپے فی بیگ بذریعہ واؤچر سبسڈی فراہم کی جائے گی

کپاس کی منظور شدہ اقسام کے بیج سے زیادہ پیداوار، زیادہ منافع، کسان خوشحال

لاہور: 04 مارچ 2018 (ترجمان محکمہ زراعت پنجاب کے مطابق کپاس کی آئندہ فصل سے بھرپور پیداوار لینے کیلئے کسان بیج کے تحت کپاس کی منتخب شدہ اقسام پر جنوبی پنجاب (کاٹن زون) کے کاشتکاروں کو کروڑوں روپے سبسڈی کی فراہمی کا آغاز کر دیا گیا ہے اس سکیم کے تحت ملتان، بخاریوال، بھٹوال، بہاولنگر، بہاولپور، ڈیرہ غازی خان، لیہ، مظفر گڑھ اور راجن پور کے اضلاع کے کاشتکاروں میں کپاس کے منتخب شدہ اقسام کے بیج پر 700 روپے فی بیگ سبسڈی فراہم کی جائے گی۔ یہ سبسڈی صرف منتخب شدہ اقسام آئی یو بی-2013، ایف ایچ-142، ایف ایچ-لاالہ زار اور ایم این ایچ-886 پر دی جائے گی۔ ترجمان نے مزید بتایا کہ اس سکیم میں شامل ہونے کیلئے متعلقہ اضلاع کے خادم پنجاب کسان بیج کے تحت رجسٹرڈ کاشتکار اپنے موبائل سے CS0319 <space> CNICNumber لکھ کر 8070 پر SMS کریں۔ متعلقہ اضلاع کے رہائشی ہونے کی صورت میں کاشتکاروں کو تصدیقی ایس ایم ایس موصول ہوگا۔ سکیم میں شامل ہونے کیلئے ایس ایم ایس بھیجنے کی آخری تاریخ 15 مارچ 2018 ہے۔ یہ سبسڈی واؤچر بیج کپاس کے تھیلے میں اپریل 2018 کو فراہم کئے جائیں گے۔ ترجمان نے یہ بھی بتایا کہ کپاس کی ان اقسام کی کاشت سے جنوبی پنجاب میں اس کی فی ایکڑ پیداوار میں اضافہ ہوگا۔ جن کاشتکاروں نے ابھی تک خادم پنجاب کسان بیج کے تحت اپنی رجسٹریشن نہیں کروائی ہے وہ اس سبسڈی سکیم میں شامل ہونے کیلئے زرعی ہیلپ لائن کے نمبرز 0800-15000 یا 0800-29000 پر رابطہ کر کے اپنی رجسٹریشن کا عمل مکمل کروائیں اور اس سبسڈی سکیم سے بھرپور فائدہ اٹھائیں۔ ترجمان نے یہ بھی بتایا کہ اس سبسڈی سکیم کے نتیجے میں جنوبی پنجاب میں کپاس کے علاقوں میں منتخب شدہ اقسام کو فروغ حاصل ہوگا اور اس کی پیداوار میں اضافہ کے ساتھ ساتھ اس کی کوالٹی میں بھی مزید بہتری آئے گی۔